



21. 10. 2025

தலைப்பு செய்திகள்

1. உலகளாவிய நெருக்கடி நிலையிலும் நம் நாடு ஸ்திரதன்மையின் சின்னமாக உருவெடுத்துள்ளது என்று பிரதமர் திரு.நரேந்திரமோடி பெருமிதம் தெரிவித்துள்ளார்.
2. வளர்ச்சி அடைந்த பாரத இலக்கை எட்ட உள்நாட்டு பாதுகாப்பு அதி முக்கியத்துவம் பெறுவதாக மத்திய பாதுகாப்புத்துறை அமைச்சர் திரு.ராஜ்நாட்சிங் கூறியுள்ளார்.
3. நெல் கொள்முதல் பணிகளை தொய்வின்றி முனைப்புடன் மேற்கொள்ள முதலமைச்சர் திரு.மு.க.ஸ்டாலின் அதிகாரிகளை அறிவுறுத்தியுள்ளார்.
4. வங்க கடலில் உருவான குறைந்த காற்றழுத்த தாழ்வு பகுதி ஆழ்ந்த காற்றழுத்த தாழ்வு பகுதியாக வலுவடைந்துள்ளதால் தமிழகத்தில் பரவலாக கன மழை பெய்துவருகிறது.
5. ஃபிரென்ஞ் ஓப்பன் பேட்மிட்டன் ஆடவர் ஒற்றையர் முதல்சுற்றில் லக்ஷ்யாசென் இன்று களமிறங்குகிறார்.

இனி விரிவான செய்திகள்

பிரதமர்

உலகளாவிய நெருக்கடி நிலையிலும் நம் நாடு ஸ்திரதன்மையின் சின்னமாக உருவெடுத்துள்ளது என்று பிரதமர் திரு.நரேந்திரமோடி தெரிவித்துள்ளார்.

நாட்டு மக்களுக்கு அவர் எழுதிய கடிதத்தில் நம் தேசம் விரைவில் 3 ஆவது பெரிய பொருளாதார நாடாக உருவெடுக்கும் என்றார்.

வளர்ந்த அடைந்த பாரதம், சுயசார்பு பாரத பாதையில் தேச கடமையாற்றுவதில் பொதுமக்களின் முதன்மையான பொறுப்பை பிரதமர் சுட்டிக்காட்டினார்.

தீவிரவாதமும் நகசல் பயங்கரவாதமும் வேரோடு களையப்பட்டுள்ளதாக கூறிய அவர், அரசியல் சாசனத்தின் நம்பிக்கையை பிரதமர் எடுத்துரைத்தார்.

ஆபரேசன் சிந்தூர் நடவடிக்கையின்போது இந்தியா நீதியை நிலைநாட்டியதோடு அநீதிக்கு எதிரான போராட்டத்தில் நமது துணிச்சலை வெளிப்படுத்தியதை சுட்டிக்காட்டினார்.

பிரதமர் - ஜப்பான் பிரதமர்

இந்தியா - ஜப்பான் நாடுகள் இடையிலான நட்புறவை மேம்படுத்த புதிய ஜப்பான் பிரதமருடன் இணைந்து செயலாற்றுவதை ஆவலுடன் எதிர்நோக்கி உள்ளதாக பிரதமர் திரு.நரேந்திரமோடி கூறியுள்ளார்.

ஜப்பான் பிரதமராக தேர்ந்தெடுக்கப்பட்டுள்ள திருமதி Sanae Takaichi-க்கு வாழ்த்து தெரிவித்துள்ள பிரதமர், இந்தோ பசிபிக் பிராந்தியத்தில் அமைதி, நிலைத்தன்மை, வளம் போன்றவற்றிற்கு இரு நாடுகளின் நட்புறவு வலுப்பெற வேண்டியதன் அவசியத்தை எடுத்துரைத்தார்.

வீர வணக்க நாள்

தேச பாதுகாப்பிலும், மக்களின் நலவாழ்வை உறுதி செய்வதிலும் அளப்பரிய சேவையாற்றும் காவல்துறையினரின் துணிச்சலுக்கும், தியாகத்திற்கும், தலைவணங்குவதாக குடியரசு துணை தலைவர் திரு.சி.பி.ராதாகிருஷ்ணன் தெரிவித்துள்ளார்.

நாடுமுழுவதும், காவலர் வீரவணக்க நாள் இன்று கடைபிடிக்கப்படுவதை ஒட்டி சமூக வலைதள பதிவில் அவர் வெளியிட்டுள்ள செய்தியில் பேரிடர் காலங்களில் அவர்தம் துணிச்சலான செயல் திறனை பாராட்டினார்.

பிரதமர் திரு.நரேந்திரமோடி வெளியிட்டுள்ள செய்தியில் காவலர்களின் அர்ப்பணிப்பு மிகு சேவையால் நம் நாடும், மக்களும் பாதுகாப்பாக உள்ளதாகவும், நெருக்கடி காலங்களில் அவர்களது வீர தீர சேவை அளப்பரியது என்றும் புகழாரம் சூட்டினார்.

குற்ற செயல்களை தடுத்து உள்நாட்டு அச்சுறுத்தல்களை எதிர்கொண்டு, நாட்டு மக்களை பாதுகாக்கும் காவலர்களின் சிறப்பான சேவையை மத்திய உள்துறை அமைச்சர் திரு.அமித்ஷா எடுத்துரைத்தார்.

புதுதில்லி தேசிய காவலர் நினைவு தூணில் அஞ்சலி செலுத்திய மத்திய பாதுகாப்புத்துறை அமைச்சர் திரு.ராஜ்நாதிசிங் வளர்ச்சி அடைந்த இந்தியா இலக்கை எட்ட உள்நாட்டு பாதுகாப்பு அதி முக்கியத்துவம் பெறுவதாக எடுத்துரைத்தார்.

நாட்டின் பாதுகாப்பில் ஆயுதபடையினரும், காவல்படையினரும் இரு தூண்களாக திகழ்வதாகவும் அவர் சுட்டிக்காட்டினார்.

குற்ற செயல்கள் புதிய வடிவங்களில் பெருகிவரும் இத்தருணத்தில் அவற்றை தடுத்து தேசத்தின் நம்பகதன்மையை நிலைநிறுத்தும் காவலர்களின் பொறுப்புமிகு பணியை பாராட்டினார்.

வரும் மார்ச் இறுதிக்குள் நக்சல் தீவிரவாதம் முடிவுக்கு வரும் என்று நம்பிக்கை தெரிவித்துள்ள அவர், தீவிரவாதத்தின் புகலிடமாக இருந்த பகுதிகள் தற்போது வளர்ச்சிபாதையில் முன்னேறி செல்வது குறித்து திரு.ராஜ்நாட்சிங் பெருமிதம் தெரிவித்தார்.

மத்திய ஆயுத காவல் படை மற்றும் டெல்லி காவல்துறையின் அணிவகுப்பு மரியாதையையும் திரு.ராஜ்நாட்சிங் ஏற்றுக்கொண்டார்.

காவலர்களின் தியாகம், வீரம், அர்ப்பணிப்பு மிகு சேவை அனைவருக்கும் உத்வேகமாக திகழும் என மத்திய தகவல் ஒலிபரப்புத்துறை இணை அமைச்சர் டாக்டர் எல்.முருகன் கூறியுள்ளார்.

1959-ம் ஆண்டு இதே நாளில் லடாக் பகுதியில் தேச பாதுகாப்பு பணியில் 10 காவலர்கள் சீன துருப்புகளின் திடீர் தாக்குதலில் உயிரிழந்ததை நினைவு கூறும் வகையில் ஆண்டுதோறும் இத்தினம் காவலர் வீரவணக்க நாளாக கடைபிடிக்கப்படுகிறது.

வீர வணக்க நாள் - முதலமைச்சர்

சென்னை காவல் துறை தலைமை இயக்குனர் அலுவலகத்தில் உள்ள காவலர் நினைவு சின்னத்தில் முதலமைச்சர் திரு.மு.க.ஸ்டாலின் இன்று அஞ்சலி செலுத்தினார்.

காவல்துறையினரின் அணிவகுப்பு மரியாதையை ஏற்றுக்கொண்ட முதலமைச்சர், மறைந்த காவலர்களின் குடும்பத்தினருக்கு விபத்து காப்பீட்டிற்கான காசோலைகள், கருணை அடிப்படையிலான பணிநியமன ஆணைகளை வழங்கினார்.

வீர வணக்க நாள் மாவட்டங்கள்

நெல்லை ஆயுதப்படை மைதானத்தில் பணியின்போது உயிரிழந்த காவலர்களுக்கு அஞ்சலி செலுத்தும் வகையில் 54 குண்டுகள் முழங்க மரியாதை செலுத்தப்பட்டதாக எமது செய்தியாளர் தெரிவிக்கிறார்.

வாய்ஸ்

காஞ்சிபுரத்தில் வீர வணக்க நாள் உறுதிமொழி ஏற்கப்பட்டது.

தூத்துக்குடி தென்பாகத்தில் காவலர் நினைவு தூணில் மௌன அஞ்சலி செலுத்தப்பட்டது.

நாமக்கல் மாவட்ட ஆயுதபடை வளாகத்தில் மாவட்ட ஆட்சித்தலைவர் திருமதி துர்கா மூர்த்தி தலைமையில் இன்னுயிர் ஈந்த காவலர்களுக்கு மரியாதை செலுத்தப்பட்டது.

மன் கீ பாத்

பிரதமர் திரு.நரேந்திரமோடி அகில இந்திய வானொலியில் மன் கீ பாத் மனதின் குரல் நிகழ்ச்சியில் 127ஆவது முறையாக வரும் ஞாயிற்றுக்கிழமை உரையாற்ற உள்ளார்.

இந்நிகழ்ச்சியில் இடம்பெற வேண்டிய அம்சங்கள் குறித்து மக்கள் தங்களது கருத்துக்களை 1800 11 7800 என்ற இலவச தொலைபேசி எண் அல்லது நரேந்திரமோடி செயலி, mygov இணையதளம் உள்ளிட்டவைகளில் வரும் 24ஆம் தேதி வரை தெரிவிக்கலாம்.

திருப்பத்தூர்

பிரதமர் திரு.நரேந்திரமோடி அறிவித்த சரக்கு சேவை வரி சீர்த்திருத்தங்களால் பல்வேறு தரப்பினர் பெருமளவில் பயனடைந்து வரும் நிலையில், மோட்டார் வாகன பிரிவில் வாகனங்களின் விற்பனை அதிகரித்துள்ளதோடு, 12 ஆயிரம் ரூபாய் வரை நுகர்வோரின் சேமிப்பிற்கு வழிவகை செய்யப்பட்டுள்ளது.

வாகனங்களின் வரி குறைப்பால் கார் போன்ற வாகனங்களை வாங்க முடிவதாக திருப்பத்தூரை சேர்ந்த பயனாளி ஒருவர் தெரிவித்தார்.

.. வாய்ஸ் ..

முதலமைச்சர் வடகிழக்கு பருவமழை

டெல்டா மாவட்டங்களில் விவசாயிகள் பாதிக்கப்படாத வகையில் நெல் கொள்முதல் பணிகளை தொய்வின்றி மேற்கொள்ள முதலமைச்சர் திரு.மு.க.ஸ்டாலின் உத்தரவிட்டுள்ளார்.

சென்னை தலைமை செயலகத்தில் வடகிழக்கு பருவமழை முன்னெச்சரிக்கை நடவடிக்கைகள் குறித்து அதிகாரிகளுடன் இன்று ஆலோசனை மேற்கொண்ட அவர், நெல்லின் ஈர பத அளவை 22 சதவிகிதமாக தளர்த்தி வழங்குவதற்கான நடவடிக்கைகளின் அவசியத்தை எடுத்துரைத்தார்.

நெல் சேமிப்பு, நகர்வு, அரவை குறித்தும் அவர் ஆய்வு மேற்கொண்டார்.

மழையால் நெல் மூட்டைகள் சேதமடையாமல் பாதுகாக்க அறிவுறுத்திய அவர், கிடங்குகளுக்கு நெல் மூட்டைகளை கொண்டு செல்லும் நடவடிக்கைகளை துரிதப்படுத்த வேண்டும் என்று கூறினார்.

வானிலை

தென்மேற்கு வங்க கடலில் உருவான குறைந்த காற்றழுத்த தாழ்வு பகுதி ஆழ்ந்த காற்றழுத்த தாழ்வு பகுதியாக வலுவடைந்துள்ளது என்று சென்னை வானிலை ஆய்வு மையம் தெரிவித்துள்ளது.

இது மேற்கு வடமேற்கு திசையில் நகர்ந்து காற்றழுத்த தாழ்வு மண்டலமாக நாளை பிற்பகல் வலுப்பெறக்கூடும் என்று இம்மையம் தெரிவித்துள்ளது.

தொடர்ந்து வடதமிழகம், புதுச்சேரி, தெற்கு ஆந்திர கடலோர பகுதிகளை நோக்கி நகர்ந்து நாளை மறுநாள் தீவிரமடையக்கூடும் என்றும் இம்மையம் கூறியுள்ளது.

இதன்காரணமாக விழுப்புரம் கடலூர் மயிலாடுதுறை திருவாரூர் நாகை தஞ்சை புதுக்கோட்டை ராமநாதபுரம், மாவட்டங்களில் அதி கன மழைக்கான ரெட் அலர்ட் விடுக்கப்பட்டுள்ளது.

டெல்டா பகுதிகள், தெற்கு மற்றும் வட மாவட்டங்களில் அடுத்த நான்கு நாட்களுக்கு பரவலாக கன மழை பெய்யக்கூடும் என்று வானிலை ஆய்வு மையம் தெரிவித்துள்ளது.

அணை

தமிழ்நாட்டில் வடகிழக்கு பருவமழை தீவிரமடைந்துள்ள நிலையில் முழு கொள்ளளவை எட்டியுள்ள மேட்டூர் அணையிலிருந்து இன்று வினாடிக்கு 30 ஆயிரத்து 500 கனஅடி நீர் வெளியேற்றப்படுகிறது.

காவிரி நீர்ப்பிடிப்பு பகுதிகளில் பெய்துவரும் தொடர் மழை காரணமாக ஒகேனக்கல் காவிரி ஆற்றில் நீர்வரத்து இன்று வினாடிக்கு 28 ஆயிரம் கன அடியாக அதிகரித்துள்ளது.

சினி அருவி, மெயின் அருவி, உள்ளிட்ட அருவிகளில் தண்ணீர் ஆர்பரித்து கொட்டுவதை அடுத்து சுற்றுலா பயணிகள் அருவியில் குளிக்க தடை விதிக்கப்பட்டுள்ளது.

ஈரோடு பவானி சாகர் அணையிலிருந்து வினாடிக்கு 9 ஆயிரத்து 300 கன அடி தண்ணீர் வெளியேற்றப்படுவதால் பொதுமக்கள் எச்சரிக்கையுடன் இருக்குமாறு மாவட்ட நிர்வாகம் அறிவுறுத்தியுள்ளது.

வைகை அணையின் நீர்மட்டம் 69 அடியை எட்டியதை அடுத்து வினாடிக்கு ஆயிரம் கன அடி வீதம் தண்ணீர் திறக்கப்படுவதால் 3ஆவது இறுதிகட்ட வெள்ள அபாய எச்சரிக்கை விடுக்கப்பட்டுள்ளது.

மழை மாவட்ட ஆலோசனை

திருவாரூர் பெரம்பலூர் மாவட்டங்களில் மழை மற்றும் பேரிடர் பாதிப்புகள் குறித்து மாவட்ட ஆட்சியர் அலுவலகத்தில் உள்ள கட்டுப்பாட்டு அறையை தொடர்பு கொள்ளலாம் என்று அந்தந்த மாவட்ட ஆட்சித்தலைவர்கள் தெரிவித்துள்ளனர்.

தங்கம் தென்னரசு

விருதுநகர் மாவட்டத்தில் வெள்ள பாதிப்பு ஏற்படும் 15 இடங்கள் கண்டறியப்பட்டு அங்கு கூடுதல் பாதுகாப்பு செய்யப்பட்டுள்ளதாக மாநில நிதியமைச்சர் திரு.தங்கம் தென்னரசு, தெரிவித்துள்ளார்.

ஆட்சித்தலைவர் அலுவலகத்தில் இன்று நடைபெற்ற மழைக்கால முன்னேற்பாட்டு பணிகள் குறித்த ஆய்வுக்கூட்டத்திற்கு பின்னர் செய்தியாளர்களிடம் பேசிய மழையால் பாதிக்கப்பட்டவர்களுக்கு உரிய நிவாரணம் வழங்கப்படும் என்றார்.

வாய்ஸ்

கந்த சஷ்டி

திருச்செந்தூர் அருள்மிகு சுப்ரமணிய சுவாமி திருக்கோவிலில் கந்தசஷ்டி விழா நாளை தொடங்குவதற்கான அனைத்து முன்னேற்பாடுகளும் தயார்நிலையில் உள்ளதாக எமது செய்தியாளர் தெரிவிக்கிறார்.

வாய்ஸ்

பேட்மிட்டன்

ஃபிரென்ஞ் ஒப்பன் பேட்மிட்டன் போட்டிகள் இன்று தொடங்குகின்றன.

ஆடவர் ஒற்றையர் முதல்கூற்றில் இந்தியாவின் லக்ஷயாசென் - அயர்லாந்தின் Nhat Nguyen-ஐ இன்று எதிர்கொள்கிறார்.

இத்துடன் இந்த செய்தியறிக்கை முடிவடைந்தது